

കൊടുങ്ങല്ലൂരിന്റെ ഫലശ്രുതി



സമീപകാലത്തുണ്ടായതിൽ ഏറ്റവും കനത്ത തിരിച്ചടിയാണ് ഇടതുപക്ഷ ജനാധിപത്യമുന്നണിക്ക് ഇക്കഴിഞ്ഞ തെരഞ്ഞെടുപ്പിലുണ്ടായത്. മാർക്സിസ്റ്റ് പാർട്ടിയുടെ സീറ്റുകൾ 40ൽനിന്ന് 23 ആയി കുറഞ്ഞു. സി.പി.എം സ്വതന്ത്രരുടേത് അഞ്ചിൽനിന്ന് ഒന്നായും. ജോസഫ് ഗ്രൂപ്പിന്റെ അംഗസംഖ്യ ആറിൽനിന്ന് രണ്ടായും ജനതാദളിന്റേത് നാലിൽനിന്ന് മൂന്നായും എൻ.സി.പി യുടേത് മൂന്നിൽനിന്ന് രണ്ടായും ചുരുങ്ങി. ആർ.എസ്.പി മാത്രം സിറ്റിംഗ് സീറ്റുകൾ രണ്ടും നിലനിർത്തി.

ഏറ്റവും കടുത്ത ആഘാതമേറ്റത് ഇന്ത്യൻ കമ്മ്യൂണിസ്റ്റ് പാർട്ടിക്കാണ്. നിയമസഭാംഗങ്ങളുടെ എണ്ണം 18ൽനിന്ന് ഏഴിലേക്ക് കുത്തനെ ഇടിഞ്ഞു; രണ്ട് മന്ത്രിമാരും ഡെപ്യൂട്ടി സ്പീക്കറുമടക്കമുള്ള മുൻനിര നേതാക്കളൊന്നടങ്കം തോറ്റ് തട്ടിൻ പുറത്തുകയറി. കമ്മ്യൂണിസ്റ്റ് കോട്ടകൾ മിക്കതും തകർന്നടിഞ്ഞു. ടി.വി. തോമസ് മുതൽ ചാത്തൻമാസ്റ്റർ വരെ തോൽക്കുകയും സുഗതൻസാറിന് കെട്ടി വെച്ച കാൽപ്പോവുകയും ചെയ്ത 1965ൽ മാത്രമേ ഇതിനേക്കാൾ വലിയ പരാജയം സി.പി.ഐക്കുണ്ടായിട്ടുള്ളൂ. ആർ.എസ്.പിയുമായി (മാത്രം) സഖ്യമുണ്ടാക്കി മൽസരിച്ച അന്ന് കേവലം മൂന്ന് സീറ്റ് കിട്ടിയുള്ളൂ. ഇപ്പോഴത്തെ മുന്നണിയുടെ വൈപുല്യവും വൈവിധ്യവും പരിഗണിക്കുമ്പോൾ, 2001ലെ ഏഴിനേക്കാൾ എത്രയോ മഹത്വമുള്ളതായിരുന്നു, 1965ലെ മൂന്ന്.

ഇത്തവണ അഞ്ച് സീറ്റാണ് ഇടതുമുന്നണി ഐക്യ ജനാധിപത്യമുന്നണിയിൽനിന്ന് പിടിച്ചെടുത്തത് -നെടുമങ്ങാട്, ഉടുമ്പൻചോല, മാരാരിക്കുളം, പെരുമ്പാവൂർ, മങ്കട. കൈവശമിരുന്ന 45 സീറ്റ് മുന്നണിക്ക് നഷ്ടപ്പെടുകയും ചെയ്തു. കൈവിട്ടുപോയ 45ൽ ഏറ്റവും കനത്ത പരാജയമുണ്ടായത് കൊടുങ്ങല്ലൂരിലാണ്. അതു കഴിഞ്ഞാൽ വർക്കല. ധീരദേശാഭിമാനി മുഹമ്മദ് അബ്ദുറഹ്മാന്റെയും സമുന്നത മുസ്ലിംലീഗ് നേതാവ് കെ.എം. സീതിസാഹിബിന്റെയും ജന്മസ്ഥലമാണ് കൊടുങ്ങ

ല്ലൂർ. കെ.എം. ഇബ്രാഹിമിന്റെ നേതൃത്വത്തിൽ നടന്ന കർഷക സമരങ്ങളുടെ പാരമ്പര്യവും ഈ നാടിനുണ്ട്. കൊടുങ്ങല്ലൂരിൽ ആദ്യം ചെങ്കൊടി നാട്ടിയ ഇ. ഗോപാലകൃഷ്ണമേനോനും കോൺഗ്രസുകാരനായാണ് രാഷ്ട്രീയ ജീവിതം ആരംഭിച്ചത്. 1939ൽ കോൺഗ്രസിന്റെ കൊടുങ്ങല്ലൂർ താലൂക്ക് സെക്രട്ടറിയായും വോൾക്ക് മേനോൻ വയസ്സ് 20. അതിനു മുമ്പേ മുമ്പുതന്നെ മദ്യവർജനവും വിദേശ വസ്ത്ര ബഹിഷ്കരണവുമായി അദ്ദേഹം രംഗത്തുണ്ടായിരുന്നു. 1942ൽ ഗോപാലകൃഷ്ണ മേനോൻ കമ്മ്യൂണിസ്റ്റായി. അതിനുശേഷം വർഷം കൊച്ചി കർഷകസഭയുടെ സെക്രട്ടറിയായി തെരഞ്ഞെടുക്കപ്പെട്ടു. 1945ൽ കൊച്ചി നിയമസഭയിലേക്ക് നടന്ന തെരഞ്ഞെടുപ്പിൽ കൊടുങ്ങല്ലൂരിൽ ഗോപാലകൃഷ്ണ മേനോനും തൃശൂരിൽ അച്യുത മേനോനും മൽസരിച്ചു. രണ്ടാളും തോറ്റു.

കേരളത്തിൽ ആദ്യമായി എം.എൽ.എയായ കമ്മ്യൂണിസ്റ്റുകാരൻ ഇ. ഗോപാലകൃഷ്ണമേനോൻ ആയിരുന്നു. 1949ൽ തിരു-കൊച്ചി നിയമസഭയിലേക്ക് കൊടുങ്ങല്ലൂർ മണ്ഡലത്തിൽ നടന്ന ഉപതെരഞ്ഞെടുപ്പിലാണ് മേനോന്റെ വിജയം. (ഇടതുപക്ഷ സ്വതന്ത്രരായ പാറായിൽ 'ഉറുമിസ്' തരകനും ടി.എ. മൈതീൻകുഞ്ഞും അതിനു മുമ്പുതന്നെ നിയമസഭയിൽ എത്തിയിരുന്നു). കമ്മ്യൂണിസ്റ്റുകാരെ പേപ്പട്ടികളെപ്പോലെ വേട്ടയാടുന്ന കൽക്കത്താ തിസീസുകാലം. ഒളിവിലിരുന്നു കൊണ്ടാണ് മേനോൻ മൽസരിച്ചതും ജയിച്ചതും. തെരഞ്ഞെടുപ്പ് കഴിഞ്ഞ് ഒരു വർഷത്തിനുശേഷമാണ് ഒളിവിൽനിന്നും പുറത്തിറങ്ങിയതും സഭാംഗമായി സത്യപതിജ്ഞ ചെയ്തതും.

1952ൽ ഗോപാലകൃഷ്ണമേനോൻ വിജയം ആവർത്തിച്ചു. 1954ൽ പരാജയപ്പെട്ടു; 1957ൽ കേരള നിയമസഭയിലേക്ക് ജയിച്ചു. 1960ലും 1965ലും വീണ്ടും പരാജയം. കമ്മ്യൂണിസ്റ്റ് പാർട്ടി പിളർന്നശേഷമുള്ള ആദ്യത്തെ തെരഞ്ഞെടുപ്പായിരുന്നു 1965ലേത്. തൃശൂർ ജില്ലയിലെ സമുന്നത നേതാക്കൾ മിക്കവരും -സി. അച്യുതമേനോൻ, കെ.കെ. വാര്യർ, ഇ. ഗോപാലകൃഷ്ണ മേനോൻ, പി.കെ. ഗോപാലകൃഷ്ണൻ, കെ.പി. പ്രഭാകരൻ, സി. ജനാർദ്ദനൻ, വി.വി. രാഘവൻ, പി.കെ. ചാത്തൻ മാസ്റ്റർ, പി.എസ്. നമ്പൂതിരി -സി.പി.എയിൽ ഉറച്ചുനിന്നു. വലിയൊരു ഭാഗം അണികളും സി.പി.എയോടൊപ്പം നിലകൊണ്ടു. ജില്ലയുടെ തെക്കൻ പകുതിയിലെങ്കിലും സി.പി.എമ്മിനേക്കാൾ പ്രബല ശക്തി സി.പി.എ ആയിരുന്നു. കൊടകരയിൽ സഖാവ് പി.എസ്. നമ്പൂതിരി വിജയിച്ചു. കൊടുങ്ങല്ലൂരിൽ ഗോപാലകൃഷ്ണ മേനോനും മാളയിൽ കെ.എ. തോമസും രണ്ടാംസ്ഥാനത്തെത്തി.


കൊടുങ്ങല്ലൂർ കണ്ട ഏറ്റവും കടുത്ത പോരാട്ടം 1967ൽ ആയിരുന്നുവെന്ന് പഴമക്കാർ പറയുന്നു. അന്ന് സി.പി.എയിലെ പി.കെ. ഗോപാലകൃഷ്ണൻ 3315 വോട്ടി

ന്റെ വ്യത്യാസത്തിൽ കോൺഗ്രസിലെ എ.കെ. മുഹമ്മദ് സഗീറിനെ തോൽപ്പിച്ചു. 1967 മുതൽക്കിങ്ങോട്ട് സി.പി.എ സ്ഥാനാർഥികളേ കൊടുങ്ങല്ലൂർ ജയിച്ചിട്ടുള്ളൂ. ഇത്രയേറെക്കാലം കമ്മ്യൂണിസ്റ്റ് പാർട്ടിയോട് കൂറ് പുലർത്തിയ മറ്റൊരു മണ്ഡലവും സംസ്ഥാനത്തില്ല; ഇന്ത്യാ രാജ്യത്തുതന്നെ കാണുമോ എന്ന് സംശയം. 1970ൽ വീണ്ടും ഇ. ഗോപാലകൃഷ്ണമേനോൻ വിജയിച്ചു. മാർക്സിസ്റ്റ് സ്വതന്ത്രൻ പി.വി. അബ്ദുൽഖാദറിനെ 532 വോട്ടിനാണ് മേനോൻ തോൽപ്പിച്ചത്.

1977ൽ കൊടുങ്ങല്ലൂർ നിയോജകമണ്ഡലത്തിൽ പുതിയൊരു നക്ഷത്രം ഉദിച്ചു. സി.പി.എ കൊടുങ്ങല്ലൂർ മണ്ഡലം സെക്രട്ടറി വി.കെ. രാജൻ. സാധാരണക്കാർ

സഭയിലേക്ക് തൃശൂർ നിന്ന് കെ.എ. രാജനും തെരഞ്ഞെടുക്കപ്പെട്ടു.

1980 ആകുമ്പോഴേക്കും സി.പി.എ വീണ്ടും മാർക്സിസ്റ്റ് മുന്നണിയിലായി. ലോകസഭാംഗങ്ങൾ രണ്ടായും നിയമസഭാംഗങ്ങൾ 17 ആയും കുറഞ്ഞു. തൃശൂർ ലോകസഭാ സീറ്റും ജില്ലയിൽ കൈവശമിരുന്ന മൂന്ന് നിയമസഭാ മണ്ഡലങ്ങളും പാർട്ടിക്ക് നിലനിർത്താൻ കഴിഞ്ഞു. 1982ൽ സീറ്റുകൾ 13 ആയി കുറഞ്ഞു; പ്രമുഖ നേതാക്കളായ പി.കെ. വാസുദേവൻ നായരും പി.എസ്. ശ്രീനിവാസനും ഇ. ചന്ദ്രശേഖരൻനായരും പരാജയമടഞ്ഞു. തൃശൂർ ജില്ലയിൽ കൊടുങ്ങല്ലൂരും ചേർപ്പും പാർട്ടി നിലനിർത്തി, നാട്ടിക നഷ്ടപ്പെട്ടു; മാളയിൽ കരുണാകരനോട് പൊരുതിയ സഖാവ് ഇ.



മന്ത്രിയായതോടെ കൃഷ്ണൻ ആളാകെ മാറി. വിനീതനും മാർക്സിസ്റ്റുകാർക്കുവരെ സമ്മതനുമായിരുന്ന കൃഷ്ണേട്ടൻ, ചില അബ്കാരി മുതലാളിമാരുടെ സ്വന്തക്കാരനായി. ഇടക്കാലത്ത് വെള്ളാപ്പള്ളി നടേശനും ടിയാന്റെ സിൽബന്തികളായ വി.കെ. അശോകൻ, കല്ലട രാമകൃഷ്ണൻ എന്നീ അബ്കാരികളുമായിരുന്നു സഖാവിന്റെ സന്തത സഹചാരികൾ.

ക്കാൾ സാധാരണക്കാരൻ; 110 ശതമാനം ജനകീയനും. 1940ൽ പുല്ലൂറ്റ് ജനിച്ച രാജൻ ചെത്തുതൊഴിലാളിയായാണ് ജീവിതാരംഭം തുടങ്ങിയത്. വയസ്സ് 16 ആകുമ്പോഴേക്കും കമ്മ്യൂണിസ്റ്റ് അനുഭാവിയായി. രാജൻ പാർട്ടി അംഗത്വം നൽകിയതും പിളർപ്പിന്റെ നാളുകളിൽ ഔദ്യോഗിക പക്ഷത്ത് ഉറപ്പിച്ചിരിക്കുന്നതും കൊടുങ്ങല്ലൂരെ ആദ്യകാല കമ്മ്യൂണിസ്റ്റ് സംഘടകൻ ടി.എൻ. കുമാരൻ. 1977ൽ മാർക്സിസ്റ്റ് സ്വതന്ത്രൻ പി.വി. അബ്ദുൽഖാദറിനെ 8111 വോട്ടിന് തോൽപ്പിച്ചുകൊണ്ടാണ് രാജന്റെ ജൈത്രയാത്ര ആരംഭിച്ചത്. 1980ലും '82ലും എസ്.ആർ.പിയിലെ കൊള്ളിക്കത്തറ രവിയായിരുന്നു എതിരാളി; 1987ൽ കോൺഗ്രസിലെ കെ.പി. ധനപാലനും എല്ലാതവണയും രാജൻ പുഷ്പംപോലെ ജയിച്ചു.

സംസ്ഥാനത്ത് സി.പി.എക്ക് ഏറ്റവും വലിയ വിജയമുണ്ടായതും 1977ൽ ആയിരുന്നു. 1967ൽ 19ഉം 70ൽ 16ഉം സീറ്റുകൾ നേടിയ സി.പി.എക്ക് 1977ൽ 23 സീറ്റുകളിൽ വിജയിക്കാനായി. മറുഭാഗത്ത് സി.പി.എമ്മിന് 17 സീറ്റ് കിട്ടിയുള്ളൂ. നാല് സി.പി.എക്കാർ ലോകസഭയിലേക്ക് ജയിച്ചു. സി.പി.എമ്മിന് ഒന്നും കിട്ടിയില്ല. തൃശൂർ ജില്ലയിൽ സി.പി.എ മൽസരിച്ച നിയമസഭാ സീറ്റുകൾ മൂന്നും -കൊടുങ്ങല്ലൂർ, നാട്ടിക, ചേർപ്പ്- വിജയിച്ചു. ലോക

ഗോപാലകൃഷ്ണമേനോൻ 3410 വോട്ടിന്റെ വ്യത്യാസത്തിൽ പരാജിതനായി.

1984 അവസാനം ലോകസഭയിലേക്ക് നടന്ന തെരഞ്ഞെടുപ്പിൽ സി.പി.എ കടപുഴകി. ഇന്ദിരാഗാന്ധി മരിച്ചതിനെ തുടർന്നുണ്ടായ സഹതാപ തരംഗത്തിൽ സി.പി.എയുടെ സീറ്റുകളൊക്കെ ഒളിച്ചുപോയി. തൃശൂരിൽ സഖാവ് വി.വി. രാഘവൻ അമ്പതിനായിരത്തിൽപരം വോട്ടുകൾക്ക് കോൺഗ്രസിലെ പി.എ. ആൻറണിയോട് തോറ്റു. ഈ കുഞ്ഞൊഴുക്കിലും കൊടുങ്ങല്ലൂർ പിടിച്ചുനിന്നു- മുകുന്ദപുരം ലോകസഭാ മണ്ഡലത്തിൽപ്പെട്ട മറ്റു ആറടത്തും ഐക്യമുന്നണി സ്ഥാനാർഥി മുന്നേറിയപ്പോൾ കൊടുങ്ങല്ലൂരിൽ മുക്തം ഇടതുമുന്നണി സ്ഥാനാർഥി എം.എം. ലോറൻസ് ആയിരത്തിൽപരം വോട്ടിന് ലീഡ് ചെയ്തു.

1987ൽ സി.പി.എ ഉയിർത്തെഴുന്നേറ്റു. സംസ്ഥാനത്ത് 25 സീറ്റിൽ മൽസരിച്ചതിൽ 16ഉം വിജയിച്ചു. തൃശൂർ ജില്ലയിൽ കൊടുങ്ങല്ലൂരും ചേർപ്പും നിലനിർത്തി. കൃഷ്ണൻ കണിയാംപറമ്പിൽ എന്ന യുവ പോരാളി നാട്ടിക സീറ്റ് തിരിച്ചുപിടിച്ചു. ചേർപ്പിൽനിന്ന് ജയിച്ച വി.വി. രാഘവൻ മന്ത്രിയായി മികച്ച ഭരണാധികാരിയെന്ന് പേരെടുത്തു.

1987ൽ തന്നെയാണ് മീനാക്ഷി തമ്പാന്റെ അരങ്ങേറ്റം. ഏറെക്കാലം ചിറ്റൂർ



കെ.ആർ. ഗൗരിയമ്മക്കുശേഷം
കേരളംകണ്ട ഏറ്റവും മികച്ച
വനിതാ നേതാവാണ് മീനാക്ഷി തമ്പാൻ.
തന്റേടവും താൻപോരിമയും സമാസമം.
വാഗ്വിലാസം വേണ്ടുവോളം.
നാലാളു കൂടുന്നിടത്ത് നിവർന്നേ നിൽക്കൂ.
ഞായം പറയുമ്പോൾ നാവ് കോടില്ല.

എം.എൽ.എയും പിന്നീട് രാജ്യസഭാംഗവുമായിരുന്ന പി. ബാലചന്ദ്രമേനോന്റെ മരുമകൾ. കമ്മ്യൂണിസ്റ്റുകാരനായ അഡ്വ. കെ.ആർ. തമ്പാന്റെ ഭാര്യ. ഇരിങ്ങാലക്കുട സെൻറ് ജോസഫ്സ് കോളേജിലെ ഇംഗ്ലീഷ് അധ്യാപിക. ജൂലിയസ് സീസറും ഹാംലെറ്റുമെന്നപോലെ മാർക്സിസം-ലെ നിനിസവും മനഃപാഠമാണ് മീനാക്ഷി ടീച്ചർക്ക്. മഹിളാ സംഘത്തിലും കമ്മ്യൂണിസ്റ്റ് പാർട്ടിയിലും ദീർഘകാലം പ്രവർത്തിച്ചു. പ്രിയപ്പെട്ടവരുമുണ്ട്. കെ.ആർ. ഗൗരിയമ്മക്കുശേഷം കേരളംകണ്ട ഏറ്റവും മികച്ച വനിതാ നേതാവാണ് മീനാക്ഷി തമ്പാൻ. തന്റേടവും താൻപോരിമയും സമാസമം. വാഗ്വിലാസം വേണ്ടുവോളം. നാലാളു കൂടുന്നിടത്ത് നിവർന്നേ നിൽക്കൂ. ഞായം പറയുമ്പോൾ നാവ് കോടില്ല.

തങ്കമണി സംഭവത്തിന്റെ പശ്ചാത്തലത്തിൽ. സ്ത്രീ വോട്ടുകളിൽ കണ്ണുനട്ടാണ് മാളയിൽ മീനാക്ഷി തമ്പാൻ അങ്കത്തിനിറക്കിയത്. ആറ്റംമണമേലെ ഉണ്ണിയാർച്ചയെപ്പോലെ അവർ അടരാടുകയും ചെയ്തു. പക്ഷേ, ആനയെ മയക്കുന്ന അരി. ഞോടരാണ് കരുണാകരൻ ചേകവർ. ഇരിങ്ങാലക്കുട കോളേജിലെ മലയാളം അധ്യാപികയായ സാവിത്രി ലക്ഷ്മണൻ മുതൽ-തങ്കമണിയിൽ വെടിയേറ്റ് മരിച്ച കോഴിമല അവാർച്ചന്റെ ഭാര്യവരെ ലീഡർക്കുവേണ്ടി വോട്ടുപിടിക്കാനെത്തി. 6292 വോട്ടിന്റെ ഭൂരിപക്ഷത്തോടെ കരുണാകരജി അങ്കം ജയിച്ചു.

1989ലെ ലോകസഭാ തെരഞ്ഞെടുപ്പിൽ തൃശൂർ സീറ്റ് തിരിച്ചുപിടിക്കാനായി മീനാക്ഷി തമ്പാൻ അയച്ചു. ഇത്തവണയും പോരാട്ടം പൊടിപാറി. കഷ്ടിച്ച് ആറായി

രും വോട്ടിന് പി.എ. ആന്റണി വിജയിച്ചു. അത്തവണയും സി.പി.എക്ക് സീറ്റൊന്നും കിട്ടിയില്ല.

1991ൽ പാർട്ടി നേതൃത്വം സുരക്ഷിതമായ കൊടുങ്ങല്ലൂർ സീറ്റുതന്നെ മീനാക്ഷി ടീച്ചർക്ക് കൊടുത്തു. മുസ്ലിംലീഗിലെ അഹമ്മദ് കബീർ ആയിരുന്നു എതിരാളി. 11,189 വോട്ടിന്റെ ഭൂരിപക്ഷത്തോടെ ടീച്ചർ വിജയിച്ചു. നാട്ടികയിൽ കൃഷ്ണനും ചേർപ്പിൽ രാഘവനും വിജയം ആവർത്തിച്ചു. അതിക്കാട്ടെ ചെത്തുതൊഴിലാളി നേതാവും മുൻമന്ത്രിയുമായ കെ.പി. പ്രഭാകരന്റെ മകൻ കെ.പി. രാജേന്ദ്രനാണ് അത്തവണ തൃശൂരിൽനിന്ന് പാർലമെന്റിലേക്ക് മത്സരിച്ച് തോൽക്കാനുള്ള യോഗമുണ്ടായത്. കൊടുങ്ങല്ലൂരിൽനിന്ന് മാളയിലേക്ക് മാറിയ വി.കെ. രാജൻ മണ്ഡലമാകെ ഇളക്കിമറിച്ചു. രാജീവ്ഗാന്ധി മരിച്ച സഹതാപ തരംഗമുണ്ടായിട്ടും കരുണാകരന്റെ ഭൂരിപക്ഷം 2474ലേക്ക് കുത്തനെ ഇടിഞ്ഞു.

1996ൽ സി.പി.എ തിളക്കമാർന്ന പ്രകടനം നടത്തി. നിയമസഭയിലെ അംഗസംഖ്യ 12ൽനിന്ന് 18 ആയി ഉയർന്നു. ലോകസഭയിലേക്കും രണ്ടാളെ അയക്കാൻ കഴിഞ്ഞു. തൃശൂർ ജില്ലയിൽ പാർട്ടി മത്സരിച്ച സീറ്റുകൾ അഞ്ചും വിജയിച്ചു. തൃശൂർ ലോകസഭാ സീറ്റിൽ ഏറെക്കാലത്തിനുശേഷം ചെങ്കൊടി പാറി. സഖാവ് വി.വി. രാഘവനോടേറ്റ് തൃശൂരങ്ങാടിയിൽ മലർന്ന ടീച്ച് വീണത് കേരള രാഷ്ട്രീയത്തിലെ ഭീഷ്മാചാര്യർ കെ. കരുണാകരൻ. ഏഴിൽ അഞ്ച് മണ്ഡലത്തിലും, ലീഡറാണ് ലീഡ് ചെയ്തത്. പക്ഷേ നാട്ടികയിലെയും ചേർപ്പിലെയും ഭൂരിപക്ഷംകൊണ്ട് അത് മറിക

ടന്ന് വി.വി. രാഘവൻ ദൽഹിക്ക് വണ്ടികയറി. അടിയന്തിരമായി ലീഡറും വീഴുമെന്ന് അണികൾ അടക്കം പറഞ്ഞു. തന്നെ മുന്നിൽനിന്നും പിന്നിൽനിന്നും കുത്തി എന്ന് നേതാവ് വിലപിച്ചു.

ജില്ലയിലെ ഗംഭീര വിജയത്തിന്റെ ശിൽപ്പി അന്നത്തെ സി.പി.എ ജില്ലാ കൗൺസിൽ സെക്രട്ടറി വി.കെ. രാജനായിരുന്നു. കരുണാകരൻ ഒഴിഞ്ഞ മാളയിൽ രാജൻ മേഴ്സി റവിയെ 3241 വോട്ടിന്റെ വ്യത്യാസത്തിൽ പരാജയപ്പെടുത്തി. ത്രികോണ മത്സരത്തിന്റെ ആനുകൂല്യമുണ്ടായ ഒല്ലൂരിൽ സി.എൻ. ജയദേവൻ ജയിച്ചു. ചേർപ്പിൽ കെ.പി. രാജേന്ദ്രനും അനായാസം വിജയിച്ചു. 60 ശതമാനം ഈഴവരുള്ള നാട്ടികയിൽ എസ്.എൻ.ഡി.പി യോഗം പ്രസിഡൻ്റ് ഡോ. കെ.കെ. രാഹുലൻ ദയനീയമാംവിധം പരാജയപ്പെട്ടു. സഖാവ് കൃഷ്ണൻ കണിയാംപറമ്പിലിന്റെ ഭൂരിപക്ഷം 9691.

വിപ്ലവത്തിന്റെ ദാർശനിക പ്രശ്നങ്ങൾ അപഗ്രഥിച്ചും കമ്മ്യൂണിസ്റ്റുകാരന്റെ ജനാധിപത്യ സങ്കല്പം വിശദീകരിച്ചും ഗൗരിയമ്മയുടെ ജെ.എസ്.എസിലെത്തിയ മുൻ നക്സലൈറ്റ് കെ. വേണുവായിരുന്നു കൊടുങ്ങല്ലൂരിൽ അത്തവണ മീനാക്ഷി തമ്പാൻ എതിരിട്ടത്. കൊടുങ്ങല്ലൂർക്കാരുടെ ജനാധിപത്യ സങ്കല്പം വേണുവിന്റേതുമായി പൊരുത്തപ്പെടാത്തതുകൊണ്ടോ എന്തോ ടീച്ചർ പാട്ടുംപാടി ജയിച്ചു. ഭൂരിപക്ഷം 14,109. കൊടുങ്ങല്ലൂരിന്റെ ചരിത്രത്തിലെ ഏറ്റവും വലിയ ഭൂരിപക്ഷം, തൃശൂർ ജില്ലയിലെ 1999ലെ ഏറ്റവും ഉയർന്ന ഭൂരിപക്ഷവും. മുകുന്ദപുരം പാർലമെന്റ് സീറ്റിൽ മത്സരിച്ച മാർക്സിസ്റ്റ് സ്ഥാ



പ്രതികൂല സാഹചര്യങ്ങളിലും പാർട്ടി പ്രത്യാശാഭിതമാണ്. മുഖപ്രസംഗം ഇങ്ങനെ അവസാനിക്കുന്നു: “വളരെ പ്രതികൂലമായ സാഹചര്യങ്ങളിലാണ് പാർട്ടി കേരളത്തിൽ പ്രവർത്തിക്കേണ്ടത്. എന്നാൽ ഇത്തരം പരീക്ഷണം പാർട്ടിക്ക് പുതിയതല്ല. നമ്മുടെ പ്രസ്ഥാനം ധാരാളം പരീക്ഷണങ്ങൾ അതിജീവിച്ചിട്ടുണ്ട്. ജനങ്ങളുമായുള്ള ബന്ധം കൂടുതൽ കൂടുതൽ വ്യാപകവും ദൃഢതരവുമാക്കണം. നയപരിപാടികളിലും ആദർശങ്ങളിലും ഉറച്ചുനിൽക്കണം. കേരളത്തിന്റെ സമഗ്ര വികസനമെന്ന ലക്ഷ്യത്തിനുവേണ്ടി പോരാട്ടം തുടരണം. സഖാക്കളേ, മുന്നോട്ട്!

മി ലീസ്റ്റിൽനിന്ന് പുറത്തുപോകും; നാട്ടി കയിൽ കെ.ജി. ശിവാനന്ദനും കൊടുങ്ങല്ലൂരിൽ എൻ. വേലപ്പനും സാധ്യത തെളിയും. കൊടുങ്ങല്ലൂരിൽ വി.കെ. ഗോപിയുടെ പേരും ശക്തമായി കേട്ടിരുന്നു. എനിക്കുശേഷം പ്രളയം എന്ന സനാതന സിദ്ധാന്തം ഉരുക്കിക്കുന്ന സഖാക്കളും ഏറെയുണ്ട് ഈ നാട്ടിൽ. പീരുമേട്ടിൽ 1977 മുതൽ തുടർച്ചയായി മൽസരിക്കുന്ന സി.എ. കുര്യനോ 1982 മുതൽ പട്ടാമ്പിയിൽ നിൽക്കുന്ന കെ.ഇ. ഇസ്മയിലോ നാട്ടിക മണ്ഡലം 1987 മുതൽക്ക് അട്ടിപ്പേറാക്കിയ കൃഷ്ണനോ ചുമ്മാതങ്ങനെ ഒഴിയുമോ? വിജയസാധ്യത എന്ന ഉമ്മാക്കികാട്ടി മുപ്പന്മാർ മൂന്നാളും വെളിയം ഭാർഗവനെ ബന്ദിയാക്കി. കുര്യപ്പനും കെ.ഇ.ക്കും കൃഷ്ണനുമകാകാമെങ്കിൽ ഞ

ങ്ങൾക്കുമാകാമല്ലോ എന്ന ഞായം പറഞ്ഞ് പ്രകാശ് ബാബുവും മീനാക്ഷി തമ്പാനും പി. രാജുവും രംഗത്തിറങ്ങി. നാദാപുരത്തെ സത്യനും വാഴൂരെ രാജേന്ദ്രനും മാത്രമേ സീറ്റ് പോയുള്ളൂ. ഇ. ചന്ദ്രശേഖരൻ നായർ ഒഴിഞ്ഞ കരുണാഗപ്പള്ളിയിൽ യുവപോരാളികളായ മുല്ലക്കര രത്നാകരനെയും സോണി ബി. തെങ്ങമത്തെയും തള്ളിമാറ്റി കൊല്ലം ജില്ലാ സെക്രട്ടറി കെ.സി. പിള്ള സ്ഥാനാർഥിയായി. യു.ഡി.എഫ്. വിജയസാധ്യത തീരെയില്ലാത്ത സീറ്റുകളാണല്ലോ. ജെ.എസ്.എസിനും സി.എം.പിക്കും കൊടുക്കുക? അങ്ങനെ ചേർപ്പ് സി.എം.പിക്കു കിട്ടി, കൊടുങ്ങല്ലൂർ വീണ്ടും ജെ.എസ്.എസിനും. വലിയ തെരച്ചിലിനുശേഷമാണ് ഗൗരിയമ്മ ഉമേഷിനെ കണ്ടെത്തിയത്. എസ്.എൻ.ഡി.പി

യോഗത്തിന്റെ കൊടുങ്ങല്ലൂർ യൂനിയൻ പ്രസിഡൻറും ബാറുടമയുമായ ഉമേഷിന് വീരശ്രീ വെള്ളാപ്പള്ളി നടേശന്റെ അനുഗ്രഹാശിസ്സുകളുമുണ്ടായിരുന്നു. ശ്രീനാരായണ ധർമപരിപാലനത്തോടൊന്നപോലെ ജനാധിപത്യ സംരക്ഷണത്തോടും കള്ള കച്ചവടക്കാർക്ക് പ്രതിബദ്ധത പ്രസിദ്ധമാണല്ലോ. ഉമേഷിന്റെ പിതാവ് ചള്ളിയിൽ കൃഷ്ണാണ് കൊടുങ്ങല്ലൂർ കൊട്ടാരം വിലയ്ക്ക് വാങ്ങി സ്ഥലത്തെ ആദ്യത്തെ ബാർ ഹോട്ടൽ തുടങ്ങിയത്. (കാട്ടുകുതിര?) 1977ൽ എസ്.ആർ.പി സ്ഥാനാർഥിയായി കൊടുങ്ങല്ലൂരിൽ മൽസരിച്ച് ജാമ്യസംഖ്യ ഖജനാവിലേക്ക് മുതൽകൂട്ടിയയാളുമാണ് കൃഷ്ണൻ. വി.കെ. രാജന്റെ സ്വപ്നങ്ങൾ സഫലീകരിക്കാൻ തന്നെ വിജയിപ്പിക്കണമെന്നാ

